



# వార్తీకి రామాయణం-



## బాల కాండ

11. ఏకాదశః సర్గః -

ఋశ్యశృంగస్యాయోధ్యాప్రవేశః

|| ఋశ్యశృంగస్యాయోధ్యాప్రవేశః ||

భూయ ఏవ హి రాజేంద్ర శృణు మే వచనం హితమ్ |  
యథా స దేవప్రవరః కథయామేవమబ్రవీత్ || 1 ||

ఇక్ష్వాకూణాం కులే జాతో భవిష్యతి సుధార్మికః |  
రాజా దశరథో రాజా శ్రీమాన్సత్యవ్రతిశ్రవః || 2 ||

అంగరాజేన సఖ్యం చ తస్య రాజ్ఞో భవిష్యతి |

[\* కన్యా చాస్య మహాభాగా శాంతా నామ భవిష్యతి | \*]

పుత్రస్తు సోఽఙ్గరాజస్య రోమపాద ఇతి శ్రుతః || 3 ||

తం స రాజా దశరథో గమిష్యతి మహాయశాః |

అనపత్యోఽస్మి ధర్మాత్మన్ శాంతా భర్తా మమ క్రతుమ్ || 4 ||

ఆహరేత త్వయాఙ్గప్తః సంతానార్థం కులస్య చ |

శ్రుత్వా రాజ్ఞోఽథ తద్వాక్యం మనసాపి విమృశ్య చ || 5 || [విచింత్య]

ప్రదాస్యతే పుత్రవంతం శాంతా భర్తారమాత్మవాన్ |

ప్రతిగృహ్యం చ తం విప్రం స రాజా విగత జ్వరః || 6 ||

ఆహరిష్యతి తం యఙ్గం ప్రహృష్టేనాంతరాత్మనా |

తం చ రాజా దశరథో యష్టుకామః కృతాంజలిః || 7 ||

ఋశ్యశృంగం ద్విజశ్రేష్ఠం వరయిష్యతి ధర్మవిత్ |

యఙ్గార్థం ప్రసవార్థం చ స్వర్గార్థం చ నరేశ్వరః || 8 ||

లభతే చ స తం కామం ద్విజముఖ్యాద్విశాం పతిః |

పుత్రాశ్చాస్య భవిష్యంతి చత్వారోఽమితవిక్రమాః || 9 ||

వంశప్రతిష్ఠానకరాః సర్వలోకేషు విశ్రుతాః |

ఏవం స దేవప్రవరః పూర్వం కథితవాన్కథామ్ || 10 ||

సనత్కుమారో భగవాన్ పురా దేవయుగే ప్రభుః |

స త్వం పురుషశార్దూల తమానయ సుసత్యతమ్ || 11 ||

స్వయమేవ మహారాజ గత్వా సబలవాహనః |

[\* సుమంత్రస్య వచః శ్రుత్వా హృష్టో దశరథోఽభవత్ | \*]

అనుమాన్య వసిష్ఠం చ సూతవాక్యం నిశామ్య చ || 12 ||



# వార్తాకి రామాయణం-



## బాల కాండ

11. ఏకాదశః సర్గః -

ఋశ్యశృంగస్యా యోధ్యా ప్రవేశః

వసిష్ఠేనాభ్యనుజ్ఞాతో రాజా సంపూర్ణమానసః |

సాంతఃపురః సహమాత్యః ప్రయయౌ యత్ర స ద్విజః || 13 ||

వనాని సరితశ్చైవ వ్యతిక్రమ్య శనైః శనైః |

అభిచక్రామ తం దేశం యత్ర వై మునిపుంగవః || 14 ||

ఆసాద్య తం ద్విజశ్రేష్ఠం రోమపాదసమీపగమ్ |

ఋషిపుత్రం దదర్శాదౌ దివ్యమానమివానలమ్ || 15 ||

తతో రాజా యథాన్యాయం పూజాం చక్రే విశేషతః |

సఖిత్యాత్తస్య వై రాజ్ఞః ప్రహృష్టేనాంతరాత్తనా || 16 ||

రోమపాదేన చాఖ్యాతమృషిపుత్రాయ భీమతే |

సఖ్యం సంబంధకం చైవ తదా తం ప్రత్యపూజయత్ || 17 ||

ఏవం సుసత్యతస్తేన సహోషిత్యా నరర్షభః |

సప్తాష్ట దివసాన్రాజా రాజానమిదమబ్రవీత్ || 18 ||

శాంతా తవ సుతా రాజన్సహ భర్తా విశాంపతే |

మదీయం నగరం యాతు కార్యం హి మహాదుద్యతమ్ || 19 ||

తథేతి రాజా సంశ్రుత్య గమనం తస్య భీమతః |

ఉవాచ వచనం విప్రం గచ్ఛ త్వం సహ భార్యయా || 20 ||

ఋషిపుత్రః ప్రతిశ్రుత్య తథేత్యాహ నృపం తదా |

స నృపేణాభ్యనుజ్ఞాతః ప్రయయౌ సహ భార్యయా || 21 ||

తావానోన్యాంజలిం కృత్వా స్నేహాత్సంశ్లిష్య చోరసా |

ననందతుర్దశరథో రోమపాదశ్చ వీర్యవాన్ || 22 ||

తతః సుహృదమాపృచ్ఛ్య ప్రస్థితో రఘునందనః |

పౌరేభ్యః ప్రేషయామాస దూతాన్వై శీఘ్రగామినః || 23 ||

క్రియతాం నగరం సర్వం క్షిప్రమేవ స్వలంకృతమ్ |

ధూపితం సిక్త సమ్పృష్టం పతాకాభిరలంకృతమ్ || 24 ||

తతః ప్రహృష్టాః పౌరాస్తే శ్రుత్వా రాజానమాగతమ్ |

తథా ప్రచక్రుస్తత్సర్వం రాజ్ఞా యత్ప్రేషితం తదా || 25 ||



# వాల్మీకి రామాయణం-

## బాల కాండ



11. ఏకాదశః సర్గః - ఋశ్యశృంగస్యాయోధ్యాప్రవేశః

తతః స్వలంకృతం రాజా నగరం ప్రవివేశ హ |  
 శంఖదుందుభినిర్ఘోషైః పురస్కృత్య ద్విజర్షభమ్ || 26 ||  
 తతః ప్రముదితాః సర్వే దృష్ట్వా తం నాగరా ద్విజమ్ |  
 ప్రవేశ్యమానం సత్యత్య నరేంద్రేణేంద్రకర్తణా || 27 ||  
 [\* యథా దివి సురేంద్రేణ సహస్రాక్షేణ కాశ్యపమ్ | \*]  
 అంతఃపురం ప్రవేశ్యేనం పూజాం కృత్వా చ శాస్త్రతః |  
 కృతకృత్యం తదాత్మానం మేనే తసాశ్యపవాహనాత్ || 28 ||  
 అంతఃపురాణి సర్వాణి శాంతాం దృష్ట్వా తథాగతామ్ |  
 సహ భర్తా విశాలాక్షీం ప్రీత్యానందముపాగమన్ || 29 ||  
 పూజ్యమానా చ తాభిః సా రాజ్ఞా చైవ విశేషతః |  
 ఉవాస తత్ర సుఖితా కంచితకాలం సహర్షిజా || 30 || [సహద్విజా]  
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే  
 ఏకాదశః సర్గః || 11 ||

